

शेफालिः, स्त्री, (शिरते इति शेफाः शयनशालिन-
स्तादृशा अलयो भृङ्गा यत् ।) शेफालिका ।
इति शब्दरत्नावली ॥

शेफालिका, स्त्री, (शेफालि + स्त्री कन्) पुष्प-
वृक्षविशेषः । शिडली इति भाषा ॥ (यथा,—
“शेफालिकां विदलितामवलोक्य तन्वी
पाणान् कथञ्चिदपि धारयितुं प्रभुः सा ।
आकर्ण्य सम्प्रति कृतं चरणायुधानां
किंवा व्यवस्थिति न वेद्मि तपस्विनी सा ॥”
इत्युद्धटः ॥)

तत्पर्यायः । सुवहा २ निर्गुण्डी ३ नौलिका ४ ।
इत्यमरः ॥ चत्वारि शेफालिकामात्रे । शिय-
लौति ख्यातनीलपुष्पायां शेफालिकामिति
केचित् । शेफालिकादिद्वयं शेफालिकामात्रे
निर्गुण्डादिद्वयं नौरुप्यशेफालिकायामिति
केचित् । इति तट्टीकायां भरतः ॥ शेफाली ५
मलिका ६ रजनीहासा ७ निशिपुष्पिका ८ ।
मा शुक्ला चेत् श्वेतसुरस ९ भूतवेशी १० ।
इति शब्दरत्नावली ॥ शुक्लाङ्गौ ११ शीत-
मञ्जरी १२ विजया १३ वातारिः १४ भूत-
केशी १५ अस्या गुणाः । कटुत्वम् । तिक्त-
त्वम् । उष्णत्वम् । रूक्षत्वम् । वातकफाङ्ग-
मन्धवातगुदवातादिदोषनाशित्वञ्च । इति
राजनिर्घण्टः ॥

शेफाली, स्त्री, (शेफालि + कृदिकारादिति वा
ङीष् ।) शेफालिका । इति शब्दरत्नावली ॥
नौलसिन्धुवारः । इति भावप्रकाशः ॥
शेमुषी, स्त्री, (शेते इति शेः मोहः । शी + विच्
त मुष्णातीति । मुष स्तेये + मूलविभुजादित्वात्
कः । गौरादित्वात् ङीष् । इत्यमरट्टीका ।)
बद्धिः । इत्यमरः । १ । ५ । १ ॥ (यथा, राज-
तरङ्गिण्याम् । ३ । २०६ ।
“स्त्रिंशस्य हि विपर्येति तत्त्वज्ञस्यापि शेमुषी”
शेल, ऋ चालगल्योः । इति कविकल्पद्रुमः ॥
(भा०-पर०-सक०-सेट् ।) ऋ, अशिशेलत् ।
इति दुर्गादासः ॥

शेलुः, पुं, (शेलतीति । शेल गती + उः ।) बहु-
वारकवृक्षः । इत्यमरः ॥ (यथा, सुश्रुते । ४ । ३८ ।
“विदार्यैरावतीशेलुशाल्यलौधवलाङ्गुराः”
तत्फलमपि । यथा, मनुः । ५ । ६ ।
“शेलुं गव्यञ्च पेय्यं प्रयत्नेन विवर्जयेत् ॥”)
शेवः, पुं, (शेते रेतःपातानन्तरमिति । शी + “इण्
शीङ्भ्यां वन् ।” उणा० १ । १५२ । इति वन् ।
मेढ्रः । अहिः । उन्नते, त्रि । इत्युणादिकोषः ॥
(स्त्री, सुखम् । इति निघण्टुः । ३ । ६ । त्रि,
सुखकरम् । यथा, ऋग्वेदे । १ । ५८ । ६ ।

“मितं न शेवं दिव्याय जन्मने ॥”

“मितं न शेवं यथा सखा सुखकरो भवति
तद्वत् सुखकरमित्यर्थः” इति तज्ज्ञे सायणः ॥
शेवधिः, पुं, (शेवं सुखं धीयतेऽस्मिन्निति । धा +
कः ।) निधिः । इत्यमरः ॥ (यथा, मनुः ।
२ । ११४ ।

“विद्या ब्राह्मणमेत्याह शेवधिक्षेऽस्मि रक्ष मां
असूयकाय मां मादास्तथास्यां वीर्यवत्तमा ॥”
शेवलं, स्त्री, शेवालम् । इति शब्दरत्नावली ॥
(मनुष्यनाम । इति पाणिनिः । ५ । ३ । ८४ ॥)
शेवलिनी, स्त्री, (शेवलं शेवालमस्या अस्तीति ।
इनिः ।) नदी । इति राजनिर्घण्टः ॥
शेवालं, स्त्री, (शेते जले इति । शी + “शीङो
धुक्त्यलञ्च वालनः ।” उणा० ४ । ३८ । इति
वालन् ।) शेवालम् । इति शब्दरत्नावली ॥
(यथा, राजेन्द्रकर्णपुरे । २५ ।

“शङ्कं पङ्कं पतति यतते बालशेवालमूले
कूले लोलः किमपि कुरुते कर्म वैकुण्ठकूर्मः”
शेवाली, स्त्री, आकाशमांसी । इति राजनिर्घण्टः ॥
शेषः, स्त्री, (शिष्यते यदिति । शिष + घञ् ।)
प्रसादः । इति मेदिनी । शेष, २८ ॥
शेषः, पुं, (शेषति सङ्कर्षतीति । शिष हिंसायाम्
+ अच् ।) सङ्कर्षणः । स तु बलदेवः । (यथा,
माघे । २ । ६८ ।
“निशम्य ताः शेषगवी रभिधातुमधोचजः ।
शिष्याय वृहतां पत्युः प्रस्तावमादिशत् दृशा ॥”
शिष वधे + भावे घञ् ।) वधः । अनन्तः । स
च सपरराजः । इति मेदिनी ॥ (यथा, कुमार ।
३ । ३ ।

व्यादिश्वते भूधरतामवेच्छ
क्षणेन देहोद्वहनाय शेषः ॥”)

तस्य ध्यानं यथा,—
“फणासहस्रसंयुक्तं चतुर्बाहुं किरीटिनम् ।
नवाभ्रपल्लवाकारं पिङ्गलश्मश्रुलोचनम् ॥
पीताम्बरधरं देवं शङ्खचक्रगदाधरम् ।
कराग्रे दक्षिणे पद्मं गदां तस्याप्यधःकरे ।
दधानं सर्वलोकेशं सर्वभरणभूषितम् ।
क्षीराब्धिमध्ये श्रीमन्तमनन्तं पूजयेत्ततः ॥”
इति भविष्यपुराणम् ॥

गजः । नागः । स्त्रीकृतेतरवस्तु । इत्यजयपालः ॥
भगवतो द्वितीया मूर्तिः । यथा,—
“एका भगवतो मूर्तिर्ज्ञानरूपा शिवामला ।
वासुदेवाभिधाना सा गुणातीता सुनिष्कला ॥
द्वितीया कालसंज्ञान्या तामसी शेषसंज्ञिता ।
निहन्ति सकलांश्चान्ते वैष्णवी परमा तनुः ॥”
इति कौर्म्ये ४८ अध्यायः ॥

शेषशयनप्रकारो यथा,—
“अनन्तस्तत्र गत्वा तु यत्र क्षीरोदसागरः ।
तत्र स्वयं श्रिया युक्तं सुषुप्तन्तं जनार्दनम् ॥
तस्योपधानमकरोदनन्तो दक्षिणां फणाम् ।
उत्तरां पादयोश्चक्रे उपधानं महाबलः ।
तालवृन्तं तदा चक्रे स शेषः पश्चिमां फणाम् ॥
स्वयन्तु बीजयामास शेषरूपी जनार्दनम् ॥
शङ्खं चक्रं नन्दकासिमिधुषी हं महाबलः ।
ऐशानयाय फणया स दध्ने गरुडं तटा ॥
गवां पद्मञ्च शार्ङ्गञ्च तथैव विविधायुधम् ।
यानि चान्यानि तस्यासन्नान्तेऽपि फणया दधी ॥
एवं कृत्वा स्वकां कार्यं शयनीयं तदा हरैः ।

भूतभव्यजगन्नाथं परापरपतिं हरिम् ॥
दधार शिरसानन्तः स्वयमेव स्वकां तनुम् ।
एवं ब्रह्मादिनस्त्रैव प्रमाणेन निशां हृदिः ।
सन्ध्याञ्च समधिप्राप्य शेते नारायणोऽव्ययः ॥”

इति कालिकापुराणे २० अध्यायः ॥
शेषः, पुं, स्त्री, (शिष्यते इति । शिष + घञ् ।)
उपयुक्ततरवस्तु । इति मेदिनी ॥ शेषोऽवशिष्ट-
मवशिष्टता च शेषः शेषश्चेत्यादि । अनन्ते तु
शेषः पुंलिङ्ग एव शिष्टप्रयोगात् । उक्तादन्यः
शेषः यथा । शङ्खपद्मी निधिवचकी पुंलिङ्गी
जलजे तूभयलिङ्गी इति सर्वानन्दः । इत्यमर-
टीकायां भरतः ॥ * ऋणादिशेषरक्षणनिषेधो
यथा,—

“ऋणशेषश्चाग्निशेषः शङ्खशेषं तथैव च ।
पुनः पुनः प्रवहेन्ते तस्मात् शेषं न कारयेत् ॥”
इति गारुडे ११६ अध्यायः ॥

(अवशिष्टे, त्रि । यथा, रघुः । ४ । ६४ ।
“अपनीतशिरस्ताणाः शेषास्तं शरणं ययुः ॥”
तथाच रामायणे । २ । २६ । ३२ ।
“वन्धितव्यस्वया नित्यं याः शेषा मम मातरः
शेषत्वं, स्त्री, (शेषस्य भावः । शेष + त्व ।) उप-
कारित्वम् पारार्थ्यम् । परोद्देश्यप्रवृत्तिकत्वम् ।
यथा,—

“शेषत्वमुपकारित्वं द्रव्यादावाह वादरिः ।
पारार्थ्यं शेषता तच्च सर्वेष्वस्तीति जैमिनिः ॥”
इत्यधिकरणमालायां माधवाचार्यः ॥

शेषस्य भावः । इति व्याकरणम् ॥
शेषरात्रिः, स्त्री, (शेषा अवशिष्टा रात्रिः ।)
रात्रिशेषः । तत्पर्यायः । उच्चन्द्रः २ अपरात्रः
३ । इति शब्दरत्नावली ॥
शेषा, स्त्री, (शिष्यतेऽसौ । शिष + घञ् । टाप् ।)
स्वनिष्ठाभ्यापणम् । इति मेदिनी । (यथा,
कुमार । ३ । २२ ।

“तथेति शेषामिव भर्तृराज्ञा-
मादाय मूर्ध्ना मदनः प्रतस्थे ॥”)
शैचः, पुं, (शिञ्जामधौते इति । शिच्चा + अण् ।)
प्राथमकार्थकः । इत्यमरः ॥ हे प्रथमारब्ध-
वेदाध्ययने । शिचणं शिच्चा । सेमन्तात् सरो-
रिति अः । शिच्चा प्रथमोपदेशः तस्माह-
चर्यात् यन्योऽपि शिच्चा तामधीयते शैच्चाः ।
दृष्टे कादिति णः प्रथमं शिचणीयं कल्पं शास्त्रं
अधीयते प्राथमकार्थिकाः । इति भरतः ॥
(शिच्चा शीलमस्येति । “कृचादिभ्यो णः ।”
४ । ६२ । इति णः । शिच्चाशीले, त्रि ॥)

शैचिकः, त्रि, शिच्चाशास्त्रवेत्ता । शिच्चां वेत्ति
अधीते वा इत्यर्थे णिकप्रत्ययेन निष्पन्नः ॥
शैखरिकः, पुं, (शिखरे प्रायेण भवतीति शिखर
+ ठञ् ।) अपामार्गः इत्यमरः ॥
शैखरेयः, पुं, (शिखरे भवः । शिखर + ङञ् ।)
अपामार्गः । इति भरतधृतरत्नकोषः ॥
शैल्यं, स्त्री, (शीतस्य भावः शीत + “वर्णदृष्टा
दिभ्यः ञञ् च ।” ५ । १ । १२३ । इति ञञ् ।)